

اِتِّبَاعُ الرَّسُولِ بِصِرْحِ الْمُغْفَرِ

اِتِّبَاعُ الرَّسُولِ

شیخ الاسلام امام ابن تیمیہ رحمہ اللہ

۶۱۳۲۸ — ۱۲۹۲ — ۷۶۸ — ۶۶۱

ناشر

سلفیہ مسلم ایجوکیشنل اینڈ ریسرچ ٹرسٹ بمبئی کشمیر

جمعیتہ منزل، بربر شاہ، سری نگر۔ ۱۹۰۰۱

اتباع الرسول بصرح المعقول

اتباع رسول



شیخ الاسلام امام ابن تیمیہؒ



ترجمہ

عبد الرحمن عزیز



سلفیہ اسلام ایجوکیشنل اینڈ ریسرچ ٹرسٹ جموں و کشمیر

جمعیتہ منزل بربر شاہ، سری نگر۔ ۱۹۰۰۱ (کشمیر) مفت برائے تقسیم

ایک دردمندانہ گزارش

آج الحاد اور خدا فراموشی کا ایک پر فتن دور ہے روحانی اور اخلاقی قدروں کو پامال کیا جا رہا ہے۔ انسان جو اشرف المخلوق تھا ارذل المخلوق بن گیا ہے۔ زن، نر اور زمین کے لالچ نے انسان کو انسان کا شکاری بنا دیا ہے۔ ایٹم بموں میزائلوں اور کیمیاوی ہتھیاروں کے موجدوں نے خون انسانی کو ازاں کر دیا ہے۔ اس پر تعجب کی بات یہ کہ یہی الحاد پسند اور سفاک دنیا کی آنکھوں میں دھول جھونکنے کے لئے یہ کہتے پھرتے ہیں کہ دنیا میں کوئی جھگڑا، نزاع اور اختلاف ہے تو وہ صرف مذہب کی وجہ سے ہے اس لئے مذہب کو دنیا سے ختم کیا جانا ضروری ہے اس مکروہ پروپیگنڈے کا سب سے بڑا ہدف و نشانہ اسلام کو بنایا جا رہا ہے اس اسلام کو جو پوری انسانیت کے لئے امن و سلامتی کا پیغامبر ہے جس اسلام کا پیغمبر رحمتہ للعالمین صلی اللہ علیہ وسلم ہیں جس نے اس ٹریجڈی کے علاوہ دوسری الم انگیز بات یہ ہے کہ مسلمان اپنے دین و مذہب سے بے اعتنائی برت رہا ہے سنت رسول اللہ جس پر اسلام کی پوری عمارت کھڑی ہے سے انحراف کر رہا ہے خصوصاً ہماری نئی نسل جو جدید تعلیم سے آراستہ ہو رہی ہے لادینی افکار و نظریات سے متاثر ہو کر رنگ اسلام آبن رہی ہے۔ ایسے حالات میں قرآن و سنت کی تعلیمات کو عام کرنے کی کس درجہ ضرورت ہے محتاج بیان نہیں۔ سلفیہ مسلم ایجوکیشنل اینڈ ریسرچ ٹرسٹ کا قیام اسی لئے عمل میں لایا گیا ہے تاکہ اس کے ذریعہ ایسا لٹریچر فراہم کیا جائے جو نہ صرف مسلمانوں کے لئے بلکہ پوری انسانیت کے لئے پابندی ہدایت و رحمت ہو۔ خالق و مخلوق کے تعلقات کو استوار کر کے الحاد و نرد شرکیات و بدعات، ظلم و ناانصافی، فحاشی و عریانی اور دوسری برائیوں کے زہر کو زائل کرنے میں موثر ثابت ہو۔ حق تعالیٰ شانہ ہمیں اس نیک مقصد میں کامیابی عطا فرمائے۔

سلفیہ مسلم ایجوکیشنل اینڈ ریسرچ ٹرسٹ جنوں و کشمیر جمعیتہ منزل، میر بر شاہ سری منگر ۱۹۰۰۱ کشمیر

امام الہند مولانا ابوالکلام آزادؒ نے فرمایا:

سچ تو یہ ہے کہ متاخرین میں یہ فضیلت اللہ تعالیٰ نے
صرف حضرت شیخ الاسلام امام ابن تیمیہؒ اور ان کے ارشد تلامذہ
میں علامہ ابن قیمؒ کے لیے مخصوص کر دی تھی کہ حقائق و معارف
کتاب و سنت کے جمال حقیقی کو بے نقاب کر دیں موجودہ زمانے
میں سب سے بڑا خوش نصیب انسان وہ ہے جس کے دل کو
اللہ تعالیٰ ان مصلحین حقیقی کے فہم و درس کے لیے کھول دے
کہ ان کا نورِ علم مشکوٰۃ نبوت سے براہِ راست ماخوذ تھا۔

(تفسیر سورہ یٰسین)



فہرست مضامین

عنوانات

۵	اتباع رسولؐ کی اہمیت
۶	غیر مکلف یا مرفوع القلم
۷	اللہ کا دلی کون ہو سکتا ہے
۹	نماز کی اہمیت
۱۰	باطل عقیدے
۱۱	عیسائی راہب اور ان کا زہد تقویٰ
۱۲	عقل کے بغیر کوئی عمل مقبول نہیں
۱۵	پیدائشی دیوانہ اور نابالغ بچے
۱۶	لَا تَقْرَبُوا الصَّلَاةَ وَأَنْتُمْ سُكَارَىٰ کی تفسیر
۱۷	سکاری کے دوسرے معنی
۱۸	افضل عبادت
۲۰	مسلوب العقل کے عذاب و ثواب کا حکم
۲۱	مرتد ہونے سے سابقہ نیک اعمال ضائع ہو جاتے ہیں
۲۱	بیختہ نیت یا صحیح عمل
۲۲	کیا زوال عقل بلندی درجات کا سبب ہو سکتی ہے
۲۲	مصنوعی مجذوب قابل مؤاخذہ ہے
۲۳	عقل زائل ہو گئی حال باقی ہے
۲۵	سب سے بڑا انسانی نقص
۲۸	تاریک فرائض
۳۱	اجتماع صحابہؓ
۳۴	تاریک کتاب و سنت

بِسْمِ اللَّهِ الرَّحْمَنِ الرَّحِيمِ

أَلْحَمْدُ لِلَّهِ رَبِّ الْعَالَمِينَ وَأَشْهَدُ أَنْ لَا إِلَهَ إِلَّا اللَّهُ وَحْدَهُ
لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ صَلَّى اللَّهُ عَلَيْهِ
وَسَلَّمَ تَسْلِيمًا كَثِيرًا - أَمَّا بَعْدُ

اتباع رسول کی اہمیت

انسانوں اور جنوں کے ہر عاقل اور بالغ کے لئے اس بات کا اقرار کرنا
ضروری ہے: "اللہ کے سوا کوئی عبادت کے لائق نہیں اور حضرت محمد صلی اللہ
علیہ وسلم اس کے بندے اور رسول ہیں۔" اللہ تعالیٰ نے آپ کو ہدایت اور
دین حق دے کر بھیجا تاکہ وہ جملہ مذاہب پر اسے غالب کرے، وگرنہ باللہ شہیداً
مرد در عالم صلی اللہ علیہ وسلم جملہ مخلوقات کی طرف رسول بنا کر بھیجے گئے ہیں۔

خواہ وہ انسان ہوں یا جن، عربی ہوں یا عجمی، ایرانی ہوں یا ہندی، بربر ہوں یا رومی، گوسے ہوں یا کالے، چاہے وہ دنیا کے کسی گوشے میں آباد ہوں اور عربی کے علاوہ ان کی کوئی سی زبان ہو۔

آپ کی رسالت جن دامن کے ہر فرد کے لئے ہے، چاہے وہ اہل کتاب ہو، یا غیر اہل کتاب، تمام دینی امور خواہ ظاہری ہوں یا باطنی، عقائد سے متعلق ہوں یا حقائق سے، طریقت سے متعلق ہوں یا شریعت سے ان سب کی وضاحت کا حق صرف آپ کی ذات کو ہے۔

آپ کی وضاحت کے بغیر کوئی عقیدہ، طریقت اور حقیقت کا کوئی عقدہ اور شریعت کا کوئی مسئلہ حل نہیں ہو سکتا، آپ کی پیروی کے بغیر نہ تو کوئی اللہ کا مقرب ہو سکتا ہے اور نہ ہی جنت کا مستحق ہو کر عزت و شرف کا سزاوار ہو سکتا ہے ہر شخص کے لئے اقوال و اعمال اور حقائق و احوال میں ظاہری اور باطنی طور پر آپ کی پیروی لازمی ہے۔ اللہ کا ولی اور محبوب وہی ہو سکتا ہے جو آنحضرت صلی اللہ علیہ وسلم کا پیروکار ہو، جن فیہی امور کی آپ نے اطلاع دی ہے ان کو سمجھا جائے، مخلوق پر جو باتیں فرض ہیں ان کی پابندی کرے اور جن سے آپ نے منع فرمایا ہے ان سے احتراز کرے۔

لیکن جس کا عمل اس کے برعکس ہو، ظاہری اعمال جو اعضاء انسانی سے سرزد ہوتے ہیں، یا باطنی اعمال جو دل و ضمیر سے تعلق رکھتے ہیں، ان سب میں اگر وہ اسوۂ رسول کا مخالف ہو، تو وہ مومن نہیں ہو سکتا، کجا کہ اسے بزرگ اور ولی اللہ سمجھا جاتے اگرچہ اس سے کیسے ہی غلاف عادت امور ظاہر ہوں۔ اس کی وجہ یہ ہے کہ اگر

کوئی اللہ کے احکام میں سے کسی حکم کا تارک ہے یا ان باتوں پر عمل پیرا ہے جن سے اللہ تعالیٰ نے منع فرمایا ہے یا وہ نماز نہیں پڑھتا یا طہارت اور پاکیزگی اختیار نہیں کرتا تو ایسے شخص سے اگر خلاف عادت باتیں ظاہر بھی ہوں تو ان کو کرامت نہیں سمجھا جائیگا بلکہ انہیں احوالِ شیطانیہ خیال کیا جائیگا جن کی وجہ سے انسان اللہ کی بارگاہ سے دور ہو جاتا ہے اور اس کی ناخوشی اور عذاب سے قریب ہو جاتا ہے۔

غیر مکلف یا مرفوع القلم جن لوگوں سے بالغ نہ ہونے یا مسلوب العقل ہونے کی وجہ سے ایسے افعال سرزد ہوں

تو وہ مرفوع القلم ہیں انہیں عذاب نہیں ہوگا لیکن ایمان اور تقویٰ سے محروم ہونے کی بنا پر وہ اولیاء اللہ میں شمار نہیں ہونگے۔ یہ لوگ اپنے آباؤ اجداد کے مسلمان ہونے کی بدولت مسلمان تصور کئے جائیں گے جیسا کہ اللہ تعالیٰ کا ارشاد ہے:

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ عَمَلِهِمْ مِنْ شَيْءٍ كُلُّ امْرِئٍ بِمَا كَسَبَ رَهِينٌ

(الطور: ۲۰)

درجہ ایمان میں انکے نقش قدم پر چلی ہے، ان کی ارا و اولاد کو بھی ہم (جنت میں) ان کیساتھ ملا دیں گے اور ان کے عمل میں کوئی گھٹا ناں کونہ دینگے، ہر شخص اپنے کسبے عوض رہن ہے۔

ایسے لوگ چونکہ نعمت عقل سے بے بہرہ ہیں اسلئے ان کے قلوب ایمان کے حقائق اور ولایت کے معارف سے

اللہ کا ولی کون ہو سکتا ہے؟

خالی ہوتے ہیں، کیونکہ ان باتوں کے لئے عقل ضروری ہے، معرفت، یقین اور

ہدایت اس شخص کے دل میں جگہ نہیں پاسکتی جو عقل سے خالی ہو، اللہ کا فرمان ہے :
يَرْفَعُ اللَّهُ الَّذِينَ آمَنُوا مِنْكُمْ
وَالَّذِينَ أُوتُوا الْعِلْمَ دَرَجَاتٍ (مجادلہ) کو علم بخشا گیا ہے اللہ ان کو بلند درجے عطا فرمائے گا
مسلوب العقل سے اگرچہ اللہ تعالیٰ آخرت میں مواخذہ نہیں کریگا اور رحم فرمائے گا
لیکن وہ اللہ کا ولی اور مقرب بارگاہ بھی نہیں ہو سکتا اور نہ ہی علم کے درجات عالیہ پر
فائز ہو سکتا ہے۔

جو شخص یہ اعتقاد رکھتا ہو کہ ایسا شخص ولی یا مقرب ہو سکتا ہے جو فرائض الہی کی ادائیگی
نہیں کرتا اور نہ ہی حرام کردہ چیزوں سے پرہیز کرتا ہے۔ خواہ وہ صاحب عقل ہو یا مسلوب
العقل اور دیوانہ، خواہ اسے مجذوب کہیں یا کسی اور نام سے پکارا جائے، ایسا اعتقاد
باطل ہے اور جو شخص اسے صاحبین میں شمار کرے اور صاحب درجات عالیہ خیال
کرے، ایسا اعتقاد رکھنے والا خود کافر ہو جاتا ہے اور دائرہ اسلام سے خارج، اس کی
وجہ یہ ہے کہ وہ آنحضرت صلی اللہ علیہ وسلم کو اللہ کا سچا پیغمبر نہیں سمجھتا، بلکہ تکذیب کرتا
ہے کیونکہ رسول اللہ صلی اللہ علیہ وسلم نے اللہ کی طرف سے یہ پیغام دیا ہے کہ
اولیاء اللہ کے درجے پر صرف متقی لوگ ہی فائز ہو سکتے ہیں۔ فرمان خداوندی ہے :
اَلَا اِنَّ اَوْلِيَآءَ اللّٰهِ لَا خَوْفٌ
عَلَيْهِمْ وَلَا هُمْ يَحْزَنُوْنَ (الَّذِينَ
آمَنُوا وَكَانُوا يَتَّقُوْنَ) (یونس ۶۲-۶۳)
سنو! جو اللہ کے دوست ہیں جو ایمان لائے
اور جنہوں نے تقویٰ کا رویہ اختیار کیا، ان کیلئے
کسی خوف اور رنج کا موقع نہیں۔

دوسرے مقام پر ارشاد باری ہے :
يَا أَيُّهَا النَّاسُ إِنَّا خَلَقْنَاكُمْ
لوگو! ہم نے تم کو ایک مرد اور ایک عورت

مِنْ ذِكْرٍ فَاُنْثِيَ وَجَعَلْنَاكُمْ
شُعُوبًا وَقَبَائِلَ لِتَعَارَفُوا اِنَّ
اَكْرَمَكُمْ عِنْدَ اللّٰهِ اَتْقٰىكُمْ

سے پیدا کیا اور پھر تمہاری قومیں اور برادریاں
بنادیں تاکہ تم ایک دوسرے کو پہچان لو۔

درحقیقت اللہ کے نزدیک تم میں سب سے زیادہ عزت
والا وہ ہے جو تمہارے اندر سب سے زیادہ پرہیزگار ہے

(محررات ۱۳)

تقویٰ کا مفہوم یہ ہے کہ انسان اپنے دل کو ایمان اور یقین کے نور سے منور کر کے
اللہ تعالیٰ کی اطاعت کرے اور اس کی رحمت کا طلب گار رہو اور اس کے عذاب سے ڈر کر
اللہ تعالیٰ کی نافرمانی اور معصیت کو ترک کرے۔

قرب الہی صرف وہی شخص حاصل کر سکتا ہے جو فرائض کی ادائیگی کرتا ہو اور نوافل
میں بھی سبقت کرے۔

جیسا کہ صحیح بخاری کی ایک حدیث قدسی میں ارشاد ہے:

مَا تَقَرَّبَ اِلٰى عَبْدِيْ بِمِثْلِ
اَدَاءِ مَا افْتَرَضْتُ عَلَيْهِ وَلَا يَزَالُ
عَبْدِيْ يَتَقَرَّبُ اِلَيَّ بِالنَّوَافِلِ
حَتّٰى اُحِبَّهُ۔

میرا بندہ جن چیزوں سے میرا تقرب حاصل کرتا ہے
ان میں سب سے محبوب چیز وہ فرض ہے جو وہ ادا
کرتا ہے اور نوافل سے میرا تقرب اتنا حاصل کرتا
جاتا ہے کہ میں اس سے محبت کرنے لگتا ہوں۔

نماز کی اہمیت

اللہ تعالیٰ کے ہاں سب سے محبوب عمل اور سب سے بڑا
فرض نماز پنجگانہ کا اپنے وقت پر ادا کرنا ہے، قیامت کے
دن انسان کے اعمال میں سب سے پہلے اسی کا حساب لیا جائیگا، اسے خود ذات باری تعالیٰ
نے بغیر کسی واسطہ کے شب معراج میں فرض کیا۔ یہ اسلام کا ایسا ستون ہے جس کے بغیر
اس کا قیام ممکن نہیں، فرائض دین میں یہ سب سے زیادہ اہم ہے، خلیفہ ثانی امیر المومنین

ستینا عمر فاروق اپنے عمال کو لکھا کرتے تھے:

إِنَّ أَحَمَّ أَمْرٍ كُمْ عِنْدِي الصَّلَاةُ میرے نزدیک تمہارا اہم کام نماز ہے جو اس کی
فَمَنْ حَفِظَهَا وَحَافِظَ عَلَيْهَا حَفِظَ پابندی کریگا اس کا دین محفوظ ہے گا اور
دِينَهُ وَمَنْ خَلَّاهَا كَانَ لِمَا سِوَاهَا جو اسے منائع کر دے گا اس کے تمام اعمال
مِنْ عَلَيْهِ أَشَدُّ أَضَاعَةً - منائع ہو جائیں گے۔

حدیث صحیح میں ہے کہ حضور صلی اللہ علیہ وسلم نے فرمایا:

بَيْنَ الْعَبْدِ وَبَيْنَ الشِّرْكِ تَرْكُ بندے اور شرک کے درمیان جدائی کرنے والی چیز
الصَّلَاةِ وَقَالَ الْعَبْدُ الَّذِي يَتَنَاهَا نماز ہے نیز فرمایا جس نے نماز کو چھوڑ دیا، اس نے
وَبَيْنَهُمُ الصَّلَاةُ فَمَنْ تَرَكَهَا وہ حد توڑ ڈالی اور کفر اختیار کر لیا۔
مَقَدُّ كُفْرٍ - (مسلم، احمد، ترمذی)

ان دلائل کی بناء پر جو شخص اس بات کا اعتقاد نہ رکھتا ہو کہ نماز ہر صاحب عقل اور بالغ پر فرض ہے اس کے کافر اور مرتد ہونے میں کوئی شبہ نہیں اس بات پر جملہ ائمہ کا اتفاق ہے اگر وہ اس بات کا قائل ہو کہ نماز ایک اچھا عمل ہے اور اللہ تعالیٰ اسے پسند فرماتا ہے اور اسے ادا کرنے والا ثواب کا حقدار ہوگا اگر وہ خود نماز ادا کرتا ہو اور رات کو قیام کرتا ہو اور دن کو روزہ رکھتا ہو، اس کے باوجود نماز کو ہر ایک عاقل بالغ پر فرض نہیں سمجھتا تو وہ بھی کافر و مرتد ہے جب تک وہ اس بات پر بختہ یقین نہ کر لے کہ یہ عائدہ اور نفاس والی عورت کے سوا ہر عاقل و بالغ پر فرض ہے جو شخص اس بات کا قائل ہو کہ بعض عارف اور واصل باللہ اور مقربان بارگاہِ ایسے بھی ہیں جن پر نماز واجب نہیں۔

باطل عقیدے

یا بعض لوگوں سے نماز اس لئے ساقط ہو گئی ہے کہ وہ بارگاہ خاص میں پہنچ چکے
 ہیں یا وہ نماز سے بھی زیادہ مصروفیت رکھتے ہیں اس لئے وہ مستغنی ہیں، یا نماز
 کا مقصد اللہ سے دل کا لگانا ہے اور یہ چیز انہیں بغیر نماز کے حاصل ہے۔
 یا انہیں جمعیت مع اللہ کا مقام مل چکا ہے اور نماز کی ادائیگی سے اس حالت میں
 خلل پیدا ہوتا ہے جسے وہ "تفرت" کا نام دیتے ہیں اور کہتے ہیں کہ نماز کا
 مقصد "معرفت" ہے جب یہ حاصل ہو جاتے تو نماز کی حاجت نہیں رہتی یا اگر
 نماز کا مقصد خلاف عادت امور کا ظہور ہے مثلاً ہوتا میں اڑنا، پانی پڑ چلنا۔
 یا ہوتا کسی برتن کا پانی سے بھر دینا یا کسی جگہ کا پانی خشک کر دینا یا زمین کے
 مدفون خزانے نکال دینا یا دشمنوں کو غیبی طور پر ہلاک کر دینا، جب یہ تمام چیزیں
 انہیں حاصل ہیں تو انہیں نماز کی ضرورت باقی نہیں۔

کئی شخص کا یہ اعتقاد ہو کہ اللہ کے بعض خاص بندے ایسے ہیں جنہیں آنحضرت
 صلی اللہ علیہ وسلم کی پیروی کی ضرورت نہیں جیسا کہ حضرت خضر کو حضرت موسیٰ کی
 اتباع کی ضرورت نہیں تھی۔

جو شخص ہوا میں پرواز کر کے یا پانی پر چل سکتا ہو تو وہ اللہ کا ولی ہے چاہے
 وہ نماز پڑھے یا نہ پڑھے یا اس کا اعتقاد ہو کہ نماز بغیر وضو کے بھی قبول ہو جاتی
 ہے یا جو سلب العقل بدحواس متعیر اشخاص عام طور پر قبرستانوں، مسافر خانوں
 اور ایسی ہی دوسری جگہوں میں پڑے رہتے ہیں جو نہ وضو کرتے ہیں اور نہ نماز ادا
 کرتے ہیں انہیں ولی اللہ سمجھتا ہوا ایسا شخص باتفاق ائمہ دین کافر اور دائرہ اسلام سے
 خارج ہے اگرچہ وہ اپنے آپ کو نابرا عابد اور زاهد مانتا ہو۔

عیسائی راہب اور ان کا زہد و تقویٰ: عیسائیوں کے راہبان سے زیادہ زاہد اور عابد تھے اور وہ اکثر تعلیمات پیغمبر کو مانتے تھے ان میں سے اکثر رسول اکرم صلی اللہ علیہ وسلم اور آپ کے پیروکاروں کی تعظیم و احترام کرتے تھے لیکن وہ شریعت کی جملہ تعلیمات کو نہیں مانتے تھے، بعض پر ایمان رکھتے تھے اور بعض کا انکار کرتے تھے۔ اسی وجہ سے انہیں کافر شمار کیا گیا۔

اللہ تعالیٰ کا فرمان ہے:

إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ وَيَقُولُونَ نُؤْمِنُ مِنْ بَعْضٍ وَنَكْفُرُ مِنْ بَعْضٍ وَهُمْ لَا يَتَّخِذُونَ ذَلِكَ سَبِيلًا أُولَٰئِكَ هُمُ الْكَافِرُونَ حَقًّا وَأَعْتَدْنَا لِلْكَافِرِينَ عَذَابًا مُهِينًا وَالَّذِينَ آمَنُوا بِاللَّهِ وَرُسُلِهِ وَلَمْ يُفَرِّقُوا بَيْنَ أَحَدٍ مِّنْهُمْ أُولَٰئِكَ سَوْفَ يُؤْتِيهِمْ أَجْرُهُمْ وَكَانَ اللَّهُ غَفُورًا رَّحِيمًا (النساء ۱۵۱-۱۵۲)

جو لوگ اللہ اور اس کے رسولوں سے کفر کرتے ہیں اور چاہتے ہیں کہ اللہ اور اس کے رسولوں کے درمیان تفریق کریں اور کہتے ہیں ہم کسی کو مانیں گے اور کسی کو نہ مانیں گے اور کفر و ایمان کے بیچ میں ایک راہ نکالنے کا ارادہ رکھتے ہیں وہ سب بکے کافر ہیں اور ایسے کافروں کے لئے ہم نے وہ سزا مہیا کر رکھی ہے جو ذلیل و خوار کرنے والی ہوگی، بخلاف ان کے جو لوگ اللہ اور اس کے تمام رسولوں کو مانیں اور ان کے درمیان تفریق نہ کریں، ان کو ہم ضرور ان کے اجر عطا کریں گے اور اللہ بڑا اور مکرر فرمانے والا اور رحم کرنے والا ہے

جو شخص مسلوب العقل یا دیوانہ ہو
وہ زیادہ سے زیادہ مرفوع القلم

عقل کے بغیر کوئی عمل مقبول نہیں

ہو سکتا ہے، اس کے خلاف شرع اعمال پر کوئی مواخذہ نہ ہوگا لیکن وہ دولت
ایمان سے محروم ہوگا اس کی نماز، روزہ اور دیگر اعمال صحیح نہ ہوں گے کیونکہ
اعمال کی صحت کے لئے عقل کا ہونا نہایت ضروری ہے اور جو عقل سے
محروم ہے اس کی کوئی عبادت، فرائض اور نوافل مقبول نہیں اور ایسا شخص
کبھی ولی اللہ نہیں ہو سکتا۔ اللہ تعالیٰ کا ارشاد ہے:

یقیناً اس میں بہت سی نشانیاں ہیں عقل
رکھنے والوں کے لئے۔

إِنَّ فِي ذَلِكَ لَآيَاتٍ لِّأُولِي
النُّبُوِّ د طہ ۵۴

دوسری جگہ ارشاد ہے:

کیا اس میں کسی صاحب عقل کے لئے کوئی
قسم ہے۔

هَلْ فِي ذَلِكَ قَسَمٌ لِّذِي حُجْرٍ
(فجرہ)

پس اے ہوشمند! میری نافرمانی
سے پرہیز کرو۔

وَاتَّقُوا يَا أُولِي الْأَلْبَابِ
(بقرہ ۱۹۷)

یقیناً اللہ کے نزدیک بدترین قسم کے جانور
وہ بہرے گونگے لوگ ہیں جو عقل سے کام
نہیں لیتے۔

إِنَّ شَرَّ الدَّوَابِّ عِنْدَ اللَّهِ
الصُّمُّ الْبُكْمُ الَّذِينَ لَا يَعْقِلُونَ
(انفال ۲۲)

ہم نے اسے نازل کیا ہے قرآن بنا کر عربی
زبان میں تاکہ تم (اہل عرب) اسکو اچھی طرح سمجھ سکو

إِنَّا أَنْزَلْنَاهُ قُرْآنًا عَرَبِيًّا لَّعَلَّكُمْ
تَعْقِلُونَ۔ (یوسف)

اللہ تعالیٰ نے عقل کی مدح و ثناء کی ہے، اور عقل سے بے بہرہ لوگوں کو کہیں بھی کسی تعریف اور ثناء کا سزاوار نہیں سمجھا بلکہ اللہ تعالیٰ نے دوزخ

والوں کی زبان سے نقل فرمایا ہے:

وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ (۱۰)

کاش ہم سنتے یا سمجھتے تو آج اس بھڑکتی ہوئی آگ کے سزاواروں میں نہ شامل ہوتے۔

دوسری جگہ ارشاد ہے:

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالإِنسِ لَهُمْ قُلُوبٌ لَا يَفْقَهُونَ بِهَا، وَلَهُمْ أَعْيُنٌ لَا يُبْصِرُونَ بِهَا وَلَهُمْ أُذُنٌ لَا يَسْمَعُونَ بِهَا أُولَٰئِكَ كَالْأَنْعَامِ بَلْ هُمْ أَضَلُّ أُولَٰئِكَ هُمُ الْغَافِلُونَ۔

اور یہ حقیقت ہے کہ بہت سے جن اور انسان ایسے ہیں جن کو ہم نے جہنم ہی کے لئے پیدا کیا ہے، انکے پاس دل ہیں مگر وہ ان سے سوچتے نہیں ان کے پاس آنکھیں ہیں مگر وہ ان سے دیکھتے نہیں ان کے پاس کان ہیں مگر وہ ان سے سنتے نہیں، وہ جانوروں کی طرح ہیں بلکہ ان سے بھی گئے گزرے۔ یہ وہ لوگ ہیں جو غفلت میں کھوئے گئے ہیں۔

(اعراف ۱۷۹)

أَمْ تَحْسَبُ أَنَّ الَّذِينَ هُمُ يَسْمَعُونَ أَوْ يَعْقِلُونَ إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا۔

کیا تم سمجھتے ہو کہ ان میں سے اکثر لوگ سنتے اور سمجھتے ہیں یہ تو جانوروں کی طرح ہیں۔ بلکہ ان سے بھی گئے گزرے۔

(الفرقان ۴۴)

جو شخص عاقل نہیں اس کے ایمان اور فرائض و نوافل کا کوئی اعتبار نہیں۔

اگر کسی یہودی یا نصرانی پر دیوانگی کی حالت طاری ہو جائے اور اسی حالت میں وہ اسلام قبول کر لے تو ظاہر و باطن میں ایسا شخص مسلمان متصور نہیں ہوگا لیکن جس شخص نے ایمان لانے کے بعد کفر اختیار کیا اور پھر اسے جنون کا عارضہ لاحق ہو گیا۔ ایسا شخص کفار کے حکم میں داخل ہوگا۔ البتہ جو شخص پہلے سے مسلمان ہے اور بعد میں اس پر جنون کی حالت طاری ہو گئی تو وہ سابقہ ایمان کی وجہ سے ثواب کا حق دار ہوگا۔

پیدائشی دیوانہ اور نابالغ بچے جو شخص پیدائشی دیوانہ وار
 مصلوب العقل ہے اور اس کی یہی حالت مرتے
 دم تک قائم رہی تو اسے مسلمان یا کافر کچھ بھی نہیں کہیں گے بلکہ اس کا حکم نابالغ
 بچے کا ہے جو اپنے ماں باپ کی موافقت میں مسلمان متصور ہوگا، اس کی ماں کے مسلمان
 ہونے کی صورت میں بھی جمہور علماء مثلاً امام ہنوفیہ، امام شافعی اور امام احمد رحمہم اللہ کے
 قول کے مطابق وہ ماں کی موافقت میں مسلمان شمار ہوگا۔ جو مجنون دارالاسلام میں
 پیدا ہوا اُسے بھی اس کے مسلمان ماں باپ یا اہل اسلام کی وجہ سے مسلمان تصور کیا
 جائیگا، نابالغ بچوں کا بھی یہی حکم ہے، اس کی وجہ یہ نہیں ہے کہ ان میں درحقیقت
 ایمان کی صفت موجود ہے بلکہ نابالغ بچے اور دیوانے والدین کی موافقت میں
 مسلمان شمار کئے جاتے ہیں اور یہ اسلام کسی خاص اہمیت کا حامل نہیں اور نہ ہی
 وہ اس وجہ سے اولیاء اللہ اور متقی لوگوں کے زمرے میں داخل سمجھے جاسکتے ہیں
 جو فرائض و نوافل سے بارگاہ خداوندی کے قرب کی تلاش میں رہتے ہیں۔

لَا تَقْرَبُوا الصَّلَاةَ وَأَنْتُمْ سُكَارَىٰ كِتَابُ تَفْسِيرِ

اللہ تعالیٰ کا فرمان ہے:

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ
فَأَنْتُمْ سُكَارَىٰ حَتَّىٰ تَعْلَمُوا مَا
تَقُولُونَ وَلَا حُبَّاءَ إِلَّا عَايِرِي سَبِيلِ
حَتَّىٰ تَغْتَسِلُوا ۚ

اے ایمان والو! جب تم نشے کی حالت میں ہو تو نماز
کے قریب جاؤ، نماز اس وقت پڑھنی چاہئے،
جب تم جانو کہ کیا کہہ رہے ہو اور اسی طرح جنابت
کی حالت میں بھی نماز کے قریب جاؤ جب تک کہ
غسل نہ کرو الا یہ کہ راستے سے گزرتے ہو۔

(النساء ۴۳)

مندرجہ بالا آیت میں اللہ عزوجل نے بے ہوشی کی حالت میں ادائیگی نماز سے منع فرمایا،
جبکہ یہ حالت ہو کہ تم جو کچھ منہ سے کہتے ہو اس سے سمجھ نہ پاؤ۔

اس بات پر علماء کا اتفاق ہے کہ یہ آیت حرمت شراب سے پہلے نازل ہوئی اس کے
شان نزول میں بیان کیا گیا ہے کہ ایک صحابی نے شراب پی کر لوگوں کو نماز پڑھائی۔
اس وقت تک شراب حرام نہیں ہوئی تھی، جس سے قرأت میں غلطیاں ہو گئیں جس پر یہ
آیت نازل ہوئی (جو ابھی تک حرام نہ ہوئی تھی) صرف اس لئے نماز پڑھنے سے روک
دیا ہے کہ انسان جو کچھ کہتا ہے اس کا مطلب نہیں سمجھتا۔ اس سے یہ معلوم ہوتا ہے کہ
کسی آدمی کی نماز اس وقت تک صحیح نہیں ہے جب تک کہ وہ اپنے ادا کردہ الفاظ کو
سمجھتا نہ ہو، جو شخص اپنے الفاظ کو سمجھتا نہ ہو اس کا نماز پڑھنا صحیح نہیں ہو سکتا، اگرچہ
اس کی یہ حالت کسی جائز یا ناجائز فعل سے پیدا ہوئی ہو۔

علماء کا اس بات پر بھی اتفاق ہے کہ جس شخص کی عقل کسی وجہ سے زائل ہو گئی

ہو اس کی نماز صحیح نہیں۔ کجا کہ مجنون اور سلوب العقل کی نماز۔

سکاری کے دوسرے معنی بعض مفسرین نے حضرت ضحاکؓ سے نقل کیا ہے کہ اس آیت کے یہ معنی ہیں ”تم نماز کے قریب مت جاؤ جب تک تم پر نیند کی وجہ سے بے ہوشی کا غلبہ ہو“ اگر قائل کا یہ مطلب ہے کہ آیت کے مفہوم میں وہ حالت بھی شامل ہے جو نیند کی وجہ سے پیدا ہو گئی ہے تو ہم بحیثیت عمومی اس مطلب کو بھی تسلیم کر لیتے ہیں ورنہ اہل میں آیت کا شان نزول تو یہی ظاہر کرتا ہے کہ یہ آیت شراب سے بے ہوشی کے حق میں نازل ہوئی ہے، اور لفظ کا واضح مفہوم بھی یہی ہے۔ البتہ دوسرا معنی بھی صحیح ہے۔

صحیحین میں حضورؐ کا ارشاد گرامی ہے:

إِذَا قَامَ أَحَدُكُمْ يُصَلِّي بِاللَّيْلِ
فَاسْتَعْجَلَ الْقُرْآنَ عَلَى لِسَانِهِ
فَلْيَرْقُدْ فَإِنَّمَا لَا يَدْرِي لَعَلَّهُ يَرِيدُ
أَنْ يَسْتَغْفِرَ فَيُبْنَ نَفْسًا
(مسند ابی ہریرہ)

جب کوئی تم میں سے رات کی نماز پڑھنے لگے
اور غلبہ نیند کی وجہ سے قرآن واضح طور پر نہ
پڑھ سکے تو اسے سو جانا چاہئے کیونکہ وہ نہیں
جانتا کہ شاید وہ استغفار کرتے کہتے اپنے آپ
کو کوٹنے لگے۔

دوسری روایت میں ہے:

إِذَا قَامَ يُصَلِّي فَتَحَسَّ فَلْيَرْقُدْ
سوجانا چاہئے

اس حدیث سے معلوم ہوتا ہے کہ جب اونگھ کی حالت میں قرأت کے غلط طعنے
کا خدشہ ہو تو نماز نہیں پڑھنی چاہئے۔ اسی بنا پر فقہار نے استدلال کیا ہے کہ اونگھ

سے وضو نہیں جاتا اگر ایسا ہوتا تو وضو کے ٹوٹنے سے اسے نماز چھوڑنا پڑتی یا اسے دوبارہ وضو کرنا پڑتا۔ نبی کریم صلی اللہ علیہ وسلم نے اس کی یہ وجہ ارشاد فرمائی: ”وہ نہیں جانتا کہ شاید وہ استغفار کرتے کرتے اپنے آپ کو کوئٹے لگے“ معلوم ہوا کہ اگر تکبیر سے وضو نہیں جاتا اور نماز چھوڑنے کا حکم اس وجہ سے ہے کہ وہ جو کچھ کہتا ہے اسے سمجھتا نہیں ہے۔

زیادہ وسیع معنوں میں اس کا مطلب یہ ہے کہ حضورؐ نے ایسی حالت میں نماز پڑھنے سے منع فرمایا ہے جب کہ کھانا سامنے موجود ہو یا رفع حاجت کا تقاضا اسے مجبور کر رہا ہو ایسی حالت میں انسان کا حضورؐ قلب نہیں ہوتا۔ ابو اللہ دارر رضی اللہ عنہ فرماتے ہیں کہ سمجھدار انسان پہلے اپنی ضروریات سے فالغ ہوتا ہے اس کے بعد نماز کی طہر متوجہ ہوتا ہے جب کہ اس کا دل ہر طرح فالغ ہوتا ہے۔ اگر انسان کی عقل کسی جائز ذریعہ سے بھی زائل ہو جائے تو ایسی حالت میں بھی نماز پڑھنا درست نہیں جبکہ وہ اپنی بات کو سمجھ نہ سکتا ہو، مجنون اور سلوب العقل اور اس شخص کی نماز جو مجذوب یا از خود فتنہ ہو بطریق اولیٰ درست نہیں ہو سکتی۔

افضل عبادت

جب یہ بات معلوم ہو گئی کہ نماز تمام عبادات میں افضل ہے، جیسا کہ صحیحین میں حضرت ابن مسعود رضی اللہ عنہ بیان فرماتے ہیں کہ میں نے نبی کریم صلی اللہ علیہ وسلم سے گزارش کی کہ یا رسول اللہ:

آئِ الْعَمَلِ أَحَبُّ إِلَى اللَّهِ قَالَ الصَّلَاةُ
 عَلَى وَقْتِهَا قُلْتُ ثُمَّ أَيُّ قَالَ بِرُّ
 الْوَالِدَيْنِ قُلْتُ ثُمَّ أَيُّ قَالَ الْجِهَادُ
 قَالَ حَدَّثَنِي عَنْ رَسُولِ اللَّهِ صَلَّى
 اللَّهُ عَلَيْهِ وَسَلَّمَ وَلَوْ اسْتَزِدُّتُ
 لَزَادَنِي (بخاری کتاب الجہاد)
 کو نسا علی اللہ تعالیٰ کو پسند ہے فرمایا نماز
 بروقت ادا کرنا پوچھا اسکے بعد فرمایا والدین
 سے نیک سلوک پوچھا اس کے بعد فرمایا جہاد
 فی سبیل اللہ، ان کے سوا اگر میں کچھ
 اور دریافت کرتا تو آنحضرت صلی اللہ
 علیہ وسلم بھی اضافہ فرماتے۔

بخاری و مسلم کی ایک دوسری حدیث میں آنحضرت صلی اللہ علیہ وسلم نے فرمایا:
 أَفْضَلُ الْأَعْمَالِ إِيْمَانٌ بِاللَّهِ وَ
 جِهَادٌ فِي سَبِيلِهِ ثُمَّ الْحَجُّ الْمُبَرُّورُ
 سب سے افضل عمل اللہ پر ایمان لانا ہے اور اسکے راہ
 میں جہاد کرنا اس کے بعد حج مقبول کا درجہ ہے۔
 بظاہر یہ دونوں حدیثیں آپس میں مخالف معلوم ہوتی ہیں لیکن درحقیقت کوئی مخالفت
 نہیں کیونکہ نماز اور شہر پر ایمان رکھنے کے معنی میں داخل ہے، جیسا کہ اس آیت سے معلوم ہوتا ہے:
 وَمَا كَانَ اللَّهُ لِيُضَيِّعَ إِيْمَانَكُمْ (مائدہ ۱۳۶) اللہ تمہارے اس ایمان کو ہرگز ضائع نہ کرے گا۔
 براء بن عازب رضی اللہ عنہ و دیگر سلف کا قول ہے کہ تحویل قبلہ سے پہلے بیت المقدس
 کی طرف منہ کر کے پڑھی گئی نمازوں کا اجر و ثواب ضائع نہ ہوگا۔ اس آیت سے معلوم ہوا کہ
 ایمان اور نماز کی آپس میں بے حد مناسبت ہے، ایمان کی طرح نماز میں بھی کوئی دوسرے
 کا نائب نہیں ہو سکتا۔

کوئی شخص کسی دوسرے کے بجائے فریضہ نماز ادا نہیں کر سکتا اگرچہ وہ کتنا ہی معذور
 ہو اسی طرح کوئی شخص کسی دوسرے کی جانب سے ایمان نہیں لاسکتا، جس طرح ایمان کسی
 حالت میں کسی شخص کے ذمہ سے ساقط نہیں ہوتا۔ اسی طرح نماز بھی ساقط نہیں ہوتی

جب تک عقل اس کے ساتھ ہو اور وہ نماز کے بعض افعال بجالانے کی طاقت رکھتا ہو اگر وہ نماز کا کوئی فعل بھی ادا نہ کر سکتا ہو اور بولنے سے بھی عاجز ہو تو ایسی حالت میں کیا وہ آنکھ کے اشارے سے نماز پڑھے؟ یا دل میں نماز کے افعال و اقوال کا استحضار کرے؟ اس بارے میں علماء کے دو قول ہیں۔ پیشہور قول یہ ہے کہ نماز کے ساقط ہونے کا خیال شرعاً درست نہیں۔

مسلوب العقل کے عذاب و ثواب کا حکم

جب اس بات کی وضاحت ہو گئی کہ مسلوب العقل شخص نماز اور دوسرے اعمال صالحہ سے محروم ہے، عقل کے نہ ہونے کی وجہ سے اس کے فرائض و نوافل درست نہیں۔ ایسا شخص ”ولایت“ کے درجہ پر نہیں پہنچ سکتا کیونکہ ولایت درحقیقت ایمان اور تقویٰ کی حالت میں فرائض اور نوافل کی بجا آوری ہے لیکن اگر وہ مسلوب العقل ہے تو بچوں اور چوپایوں کی طرح مرنوع القلم ہے آخرت میں اس سے مواخذہ نہ ہوگا اگر وہ عقل کے سلب ہونے سے پہلے فرائض و نوافل کی ادائیگی اور اعمال صالحہ کی کوشش کرتا تھا تو اسے ان اعمال کا ثواب ملے گا اور وہ ”ولایت“ کا حق دار ہوگا اور دیوانگی کی وجہ سے اس کا یہ مرتبہ زائل نہ ہوگا اور موت بھی اسے زائل نہ کر سکے گی۔

مرتد ہونے سے سابقہ نیک اعمال
مضائع ہو جاتے ہیں

اگر کوئی شخص اسلام سے پھر جاتے تو اسکی تمام سابقہ نیکیاں ضائع ہو جاتی ہیں۔ اس کے علاوہ تمام برائیوں میں کوئی برائی ایسا نہیں جس سے تمام اعمال ضائع ہو جاتے ہوں۔ اسی طرح تمام نیکیوں میں سوائے

توبہ کے کوئی ایسی نکی نہیں جس کی برکت سے تمام برائیاں مٹ جاتی ہوں۔
 مجنون جس قدر نیکیاں عقل کے زائل ہونے سے پہلے کرتا تھا یا افاقہ کی حالت
 میں کرتا ہے ان کا سلسلہ دیوانگی کی حالت میں منقطع ہو جاتا ہے، دیوانگی اور نیند کی حالت
 میں اس کی نیکیوں کا ثواب اور غلطیوں کا گناہ نہیں لکھا جاتا کیونکہ ان حالات میں اس
 کی نیت صحیح نہیں ہوتی۔

پختہ نیت، صحیح عمل

حضرت ابی موسیٰ اشعری رضی اللہ عنہ ایک صحیح حدیث میں بیان فرماتے ہیں کہ رحمت
 عالم صلی اللہ علیہ وسلم نے فرمایا:

إِذَا مَرَّ الْعَبْدُ أَوْ سَافِرٌ كُتِبَ لَهُ
 الْحَسَنُ مَا كَانَ يَعْمَلُ وَهُوَ صَحِيحٌ مُّقِيمٌ
 جب آدمی بیمار ہو جائے یا سفر اختیار کرے تو اس
 حالت میں بھی اسے ان نیکیوں کا ثواب ملتا ہے جو وہ تندرست
 اور مقیم ہونے کی حالت میں کرتا تھا۔

دوسری حدیث میں آنحضرت صلی اللہ علیہ وسلم نے ان لوگوں کے حق میں جو غزوہ تبوک میں
 کسی صحیح عذر کی وجہ سے شریک نہ ہو سکے تھے ارشاد فرمایا تھا:

إِنَّ بِالْمَدِينَةِ لِرَجُلًا مَّا سَمِعْتُ
 مَسِيرًا وَلَا قَطْعُهُمْ وَادِيًا إِلَّا كَانُوا
 مَعَكُمْ قَالُوا: وَهُمْ بِالْمَدِينَةِ؟
 قَالَ: وَهُمْ بِالْمَدِينَةِ حَبَسَهُمُ الْعُذْرُ
 بے شک مدینہ میں کچھ شخص اس رہ گئے ہیں، جب تک کسی
 منزل میں ہوتے ہو یا کسی وادی کو طے کرتے ہو تو وہ
 تمہارے ہمراہ ہوتے ہیں، صحابہ نے گزارش کی کہ مدینہ
 میں سوتے ہوئے بھی، فرمایا بے شک وہ مدینہ میں ہیں انہیں
 عذر نے روک رکھا ہے۔

یہ لوگ مجاہد تھے، ان کے دل میں جہاد کا اشتیاق تھا لیکن کمرِ حوی کی وجہ سے قاصر تھے اس لئے ان کو ان کی صحیح نیت کی بنا پر عمل کرنے والوں کے برابر ثواب دیا گیا لیکن جس کی عقل زائل ہو جائے، اس کی نہ تو نیت صحیح رہتی ہے اور نہ ہی عبادت البتہ جن لوگوں کی نیت صحیح تھی انہیں پورا ثواب ملا۔

جو شخص حالتِ جنون سے قبل کافر یا فاسق یا گنہ گار تھا تو جنون اس کے کفر یا فسق کا کفارہ نہیں ہو سکتا، جو شخص حالتِ جنون سے پہلے یہودی یا عیسائی ہو گیا اس کا حشر ان لوگوں کے ساتھ ہوگا اور جو شخص مومن، متقی ہو اور اس کے بعد اس کی عقل زائل ہو گئی وہ اہل ایمان کے ساتھ اٹھایا جائیگا۔

کیا زوال عقل بلندی درجہ کا سبب بن سکتی ہے

یہ خیال قطعاً غلط ہے کہ زوال عقل کسی کے درجہ میں اضافہ کا سبب ہو سکتی ہے؟ یا اس کے ایمان و تقویٰ میں زیادتی کا باعث بن سکتی ہے، اگرچہ اسے جنون، دیوانہ مجذوب یا از خود رفتہ کہا جائے، بلکہ عقل کے زائل ہونے سے انسان قبل از جنون کی حالت پر قائم سمجھا جاتا ہے، اس کی حالت میں کمی بیشی نہیں ہوتی، ہاں اگر وہ سابقہ حالت میں متقی اور پرہیزگار تھا، تو وہ مزید ترقی نہیں کر سکتا اگر اس حالت میں کسی غلطی کا مرتکب ہو تو اس کی سزا سے بچ جائے گا۔

لیکن اگر زوال عقل کا باعث کوئی ناجائز عمل ہے، مثلاً شراب یا بھنگ کے استعمال سے عقل زائل ہو گئی، یا کسی گانے کی مجلس میں حاضر ہوا اور اس کے سننے سے اس کی عقل غائب ہو گئی، یا کسی خلاف شرع عبادت میں شریک ہوا اور شیطان نے اس کی

عقل میں تغیر پیدا کر دیا، ان حالات میں وہ قابلِ مذمت اور مستحقِ سزا ہوگا کیونکہ اس نے خود اپنے فعل سے اپنی عقل زائل کی ہے۔

ان لوگوں میں بعض ایسے بھی ہوتے ہیں، جو خود شیطانی احوال کی کشش کا ذریعہ ہوتے ہیں۔ اور ایسے کام کرتے ہیں جو شیطان کو پسند ہوتے ہیں اور اس کے بعد وہ ناچتے ہیں جس سے ان کی عقل جاتی رہتی ہے یا وہ خراٹے بھرنے لگتے ہیں اور ان پر شیطانی احوال غالب آجاتے ہیں۔ بہت سے لوگ مصنوعی طور پر اپنے اوپر حالتِ وجد طاری کرتے ہیں جس سے رفتہ رفتہ وہ مسلوبِ العقل ہو جاتے ہیں۔ ایسے لوگ درحقیقت شیطانی گروہ ہوتے ہیں۔

مصنوعی مجذوب قابلِ مواخذہ ہے
اس بات پر علماء میں اختلاف ہے کہ کیا ایسے لوگ جن سے جنون کی حالت

میں ناجائز محرکات سرزد ہوں کیا وہ قابلِ مواخذہ ہوں گے یا نہیں؟ امام شافعی اولہ امام احمد رحمہ اللہ تعالیٰ اور بعض دوسرے ائمہ کرام فرماتے ہیں کہ ان کا معاملہ شراب سے مدہوش ہونے والے کا ہے، بے ہوشی کی حالت میں بھی وہ مکلف ہوں گے، غیر شرعی افعال کا ارتکاب کرنے پر ان سے مواخذہ ہوگا کیونکہ انہوں نے اپنی عقل کو اپنے اختیار سے ناجائز طور پر زائل کیا ہے۔ دوسرا قول یہ ہے کہ ایسا شخص اپنے افعال کا ذمہ دار نہیں۔ اگر ایسی حالت میں وہ اپنی بیوی کو طلاق دے بیٹھے تو وہ واقع نہ ہوگی لیکن علماء کرام میں سے کوئی بھی اس بات کا قائل نہیں، کہ ایسے لوگوں کا شمار اولیاء اللہ یا مقربانِ بارگاہِ خداوندی میں ہو سکتا ہے۔ جن مسلوبِ العقل اشخاص کی بعض علماء نے تعریف کی ہے وہ قسم اول کے ایسے اشخاص ہیں جن میں جنون سے قبل

تقویٰ اور پاکیزگی تھی، ایسے لوگوں کی یہ علامت ہے کہ جب کبھی انہیں اپنی حالت میں افاقہ ہوتا ہے تو وہ ایمان و تقویٰ کی باتیں کرتے ہیں۔ برخلاف اس کے دوسری قسم کے لوگ افاقہ کی حالت میں مشرکانہ باتیں کرتے ہیں اور حالت جنون میں بھی ایسی ہی بکواس کرتے ہیں۔ ایسے لوگ کافر ہوتے ہیں مسلمان نہیں، بعض لوگ ایسی حالت میں اپنی زبان سے مہم سہ عبارتیں نکالتے ہیں یا گانے بجانے اور سماع کی مجلسوں میں حاضر ہوتے ہیں اور اپنی زبان سے فارسی، ترکی یا بربری زبان کے الفاظ نکالتے ہیں جن کا کچھ مطلب سمجھ میں نہیں آتا۔ دراصل ایسے لوگوں کی زبان سے شیطان بول رہا ہوتا ہے۔

بعض لوگ ان کے حق میں کہتے ہیں کہ عقل زائل ہو گئی حال باقی ہے ان لوگوں کو اللہ تعالیٰ نے عقل اور حال دیا تھا۔ ان کی عقل زائل ہو گئی مگر حال باقی ہے، عقل کے زائل ہونے سے ان کے فرائض ساقط ہو گئے۔

ان لوگوں کا یہ قول: ”اللہ تعالیٰ نے ان کو حال دیا تھا“ ایک مجمل فقرہ ہے کیونکہ حال کی دو قسمیں ہیں: (۱) حالِ دحمافی (۲) حالِ شیطانی اگر ان سے کوئی خلافِ عادت کام ظاہر ہو یا کوئی مکاشفہ یا عجیب و غریب تعریف حاصل ہو تو بعض دفعہ یہ کام ایسے ہوتے ہیں جو سادروں اور کاہنوں کو حاصل ہوتے ہیں۔ بعض اوقات یہ امور اللہ تعالیٰ کی طرف سے کرامات ہوتے ہیں جو اہل ایمان اور تقویٰ کے لئے مخصوص ہوتے ہیں۔

ہاں اگر وہ صحتِ عقل کی حالت میں اہل ایمان و تقویٰ تھے تو عقل کے زائل ہونے پر

فرائض خداوندی کی بجا آوری ان سے ساقط ہو جائے گی کیونکہ مکلف ہونے کے لئے عقل شرط ہے لیکن اگر ان کے یہ احوال شیطانی تھے جو مشرک کافر اور منافقین کے حصّہ میں آتے ہیں۔ تو ایسے لوگ عقل کے زائل ہونے پر بھی اپنی پہلی حالت کفر و فسق پر تصور کئے جائیں گے جس طرح پہلی قسم کے لوگ قبل از جنون کی حالت ایمان و تقویٰ پر قائم شمار کئے گئے ہیں اس کی مثال یہ ہے۔

کسی شخص کا سو جانا، مرجانا بے ہوش ہونا اس کے زوالِ عقل سے پہلے کی حالت ایمان و طاعت یا کفر و فسق میں تغیر و تبدل کا موجب نہیں ہوتا۔ زیادہ سے زیادہ یہ ہوگا کہ اس سے شرعی امور کی ذمہ داری ساقط ہو جائے گی اور وہ مرفوع القلم ہوگا اس حالت میں وہ کسی مدح و ستائش کا سزاوار نہ ہوگا اور نہ ہی زوالِ عقل کی وجہ سے وہ اولیاء اللہ کے زمرے میں شمار ہوگا اور نہ ہی اس سے کسی خلافِ عادت کے صدور کو کرامت سمجھا جائیگا بلکہ وہ مرفوع القلم منقول ہوگا جو کسی مدح و ذم کی بات نہیں بلکہ سوئے ہوئے شخص کی حالت اس سے بہتر ہے۔

انبیاء علیہم السلام پر نیند طاری ہوتی تھی لیکن ان میں کوئی مجنون یا بدحواس نہ تھا۔ نبی کریم صلی اللہ علیہ وسلم کی آنکھیں سو جایا کرتی تھیں لیکن آپ کا دل بیدار رہتا تھا۔ بیماری کی حالت میں آپ پر چند مرتبہ غشی طاری ہوتی لیکن جنون سے آپ کو محفوظ رکھا گیا۔

جملہ انبیاء کرام علیہم الصلوٰۃ والسلام کو اللہ تعالیٰ نے جنون سے محفوظ رکھا ہے کیونکہ نبی نوع انسان

سب بڑا انسانی نقص

کا یہ سب سے بڑا عیب ہے، انسان کی فضیلت اور کمال محض عقل کی بنا پر ہے اور جس طریقے سے بھی عقل انسانی میں نقص واقع ہو سکتا ہو۔ اسے اللہ تعالیٰ نے

حرام قرار دے دیا ہے چنانچہ شراب کی حقوڑی سی مقدار بھی اگرچہ اس سے عقل زائل نہیں ہوتی، حرام قرار دے دی ہے کیونکہ قلیل شراب کا استعمال کثرت نوشی کا ذریعہ ہے جس سے عقل زائل ہو جاتی ہے۔

ان امور پر غور کرنے سے صاف معلوم ہو جاتا ہے کہ جنون، بدحواسی اور زوال عقل کسی طرح بھی اللہ کے قرب کا موجب اور ولایت کا سبب نہیں ہو سکتے جیسا کہ بہت سے گمراہ لوگ خیال کرتے ہیں۔ ایسے ہی کسی شخص نے یہ شعر منظوم کیا ہے:

هَمْزٌ مَحْشَرٌ خَلَّوْا النِّظَامَ وَخَرَقُوا لَيْلَ يَاجَ فَلَا خَرْفَ لَدَيْهِمْ وَلَا تَقْلُ
تَحَابُّنَ إِلَّا أَنْ يَسْرَحَبْنُوهُمْ عَمْرٍاءُ عَلَى الْوَابِ يَسْجُدُ الْعَقْلُ

”یہ ایسی جماعت ہے جس نے رسی کھول دی ہے، اور بار کو توڑ ڈالا ہے، ان کے پاس کوئی فرض نہیں، اور نہ کوئی نفل یہ دیوانے لوگ ہیں، لیکن ان کی دیوانگی کا راز اتنا عظیم ہے کہ عقل ان کے دروازوں پر سجدہ کرتی ہے۔“

ایسی بات کوئی گمراہ بلکہ کافر ہی زبان پر لا سکتا ہے۔ اسے غالباً اس بات سے مغالطہ ہوا ہے کہ اس نے کسی دیوانے سے کوئی خلاف عادت بات دیکھی حالانکہ اس کا سبب شیطان کا پابند ہونا ہے جس طرح عموماً ساحروں اور کاہنوں کے ساتھ ہوتا ہے۔ اس گمراہ کا خیال ہے کہ جس سے خلاف عادت بات ظاہر ہو وہ اللہ کا ولی و مقرب ہوتا ہے۔ جو ایسی بات کا اعتقاد رکھتا ہو وہ باتفاق کافر ہے۔ یہود و نصاریٰ تو خیر اہل کتاب ہیں، کفار و مشرکین میں سے بھی بعض لوگوں کو مکاشفہ ہوتا ہے اور ان سے خلاف عادت امور بھی ظاہر ہوتے ہیں۔ اس کی وجہ شیطاں کا تصرف ہے، جو آدمی جتنا زیادہ گمراہ ہوگا شیطان کا قرب اسے اتنا ہی زیادہ حاصل ہوگا۔

ایسے لوگوں کے مکاشفات میں جھوٹ اور بہتان کی آمیزش ہوتی ہے اور ان کے اعمال میں فسق و فجور نمایاں ہوتا ہے۔ جیسا کہ سادروں اور کامیوں کا حال ہے۔ اللہ تعالیٰ کا فرمان ہے:

هَلْ أُنَبِّئُكُمْ عَلَىٰ مَن تَنَزَّلُ الشَّيَاطِينُ تَنَزَّلُ عَلَىٰ كُلِّ أَفَّاكٍ أَثِيمٍ (الشعراء ۲۲۱-۲۲۲)

لوگو! کیا میں تمہیں بتاؤں کہ شیطان کس پر اتر کرتے ہیں۔ وہ ہر جعل ساز و بدکار پر اترا کرتے ہیں۔

شیطان کی اعانت جن لوگوں کے ساتھ ہوتی ہے۔ ایسے لوگ یقیناً فاسق و فاجر ہوتے ہیں چاہے وہ فسق کسی بھی قسم کا ہو۔

حدیث صحیح میں نبی کریم صلی اللہ علیہ وسلم سے ثابت ہے کہ اللہ کے ولی اور مقرب مرتب وہی لوگ ہیں جو فرائض و نوافل کی ادائیگی کر کے اللہ کا قرب حاصل کرنے کی کوشش کرتے ہیں جو لوگ کسی ایسے شخص کو ولی سمجھتے ہوں، جو فرائض و نوافل کا پابند نہیں وہ لوگ جاہل اور نادان ہیں۔ اس کے علاوہ وہ کافر اور مرتد ہیں۔ اگر وہ کلمہ شہادت کا اقرار کریں تو سمجھ لیجئے کہ وہ لوگ جھوٹے ہیں جن کے حق میں اللہ نے یہ فرمایا ہے:

إِذَا جَاءَكَ الْمُنَافِقُونَ قَالُوا لَوْ أَنَّهُ إِنْكَرَ لِرَسُولِ اللَّهِ وَاللَّهُ يَعْلَمُ إِنَّكَ لَرَسُولُهُ وَاللَّهُ يَشْهَدُ إِنَّ الْمُنَافِقِينَ لَكَاذِبُونَ، اخْتَدُوا أَيْمَانَهُمْ جُنَّةً فَصَدُّوا عَن سَبِيلِ

اے نبی! جب منافق تمہارے پاس آتے ہیں تو کہتے ہیں ہم گواہی دیتے ہیں کہ آپ اللہ کے رسول ہیں۔ ہاں اللہ جانتا ہے کہ تم ضرور اس کے رسول ہو، مگر اللہ گواہی دیتا ہے کہ یہ منافق قطعاً جھوٹے ہیں۔ انہوں نے اپنی قسموں کو ڈھال بنا رکھا،

اللَّهُ إِنَّهُمْ سَاءَ مَا كَانُوا يَعْمَلُونَ
ذَلِكَ بِأَنَّهُمْ آمَنُوا ثُمَّ كَفَرُوا
فَطَبَعَ عَلَى قُلُوبِهِمْ فَهُمْ لَا
يَفْقَهُونَ
اور اس طرح یہ اللہ کے راستے سے خود رکھتے
اور دنیا کو روکتے ہیں۔ کیسی بڑی حرکتیں ہیں جو یہ
لوگ کر رہے ہیں۔ یہ سب کچھ اس وجہ سے
ہے کہ ان لوگوں نے ایمان لا کر پھر کفر کیا۔ اس
لئے انکے دلوں پر پھر لگا دی گئی اب یہ کچھ نہیں سمجھتے
(منافقون ۱-۳)

تَرَكَ فَرَاغًا

صحیح حدیث میں نبی کریم صلی اللہ علیہ وسلم کا ارشاد ہے :
مَنْ تَرَكَ ثَلَاثَ جُمُعٍ تَهَاوَنًا مِنْ
غَيْرِ عَذْرٍ طَبَعَ اللَّهُ عَلَى قَلْبِهِ -
(ابوداؤد، نسائی، ترمذی)
جو شخص بغیر کسی جائزہ عذر کے محض ہستی کی وجہ سے
متوازن تین نماز جمعہ ترک کر دیگا۔ اللہ تعالیٰ اس کے
دل پر پھر لگا دے گا۔

سمجھ لیجئے جب ایک شخص تین مرتبہ نماز جمعہ کے ترک کرنے سے نفاق کے دائرے
میں داخل ہو جاتا ہے۔ حالانکہ وہ ظہر کی نماز پڑھتا ہے، جو شخص نہ ظہر کی نماز پڑھتا ہے
اور نہ جمعہ کی، بلکہ وہ سرے سے کوئی فرض اور نقل ادا ہی نہیں کرتا۔ نہ کبھی وضو کرتا ہے
اور نہ غسل، کیا ایسا شخص منافق نہ ہوگا؟ اگر وہ پہلے مومن بھی تھا تو بھی واجبات کے
ترک کرنے اور ان کے وجوب کا اعتقاد نہ رکھنے کی بنا پر کافر ہو گیا۔ ایسے شخص
کو مومن خیال کرنے والا بھی کافر ہوگا۔ کما کہ اسے ولی کامل سمجھے۔

منافقین کے حق میں اللہ تعالیٰ کا ارشاد ہے،

إِسْتَحْذَرُوا الشَّيْطَانَ فَهُوَ كَاذِبٌ
شیطان ان پر مسلط ہو چکا ہے، اور اس نے اللہ کی

ذَكَرَ اللَّهُ أُولَئِكَ حِزْبُ الشَّيْطَانِ
الْآنَ حِزْبُ الشَّيْطَانِ هُمُ
الْخَسِرَاءُونَ - (مجادلہ ۱۹)

یاد ان کے دل سے بھلا دی ہے وہ شیطان کی
پارٹی کے لوگ ہیں، خبردار رہو، شیطان کی
پارٹی والے ہی خالصے میں رہنے والے ہیں۔

جناب ابی الدرداء رضی اللہ عنہ کا بیان ہے کہ آنحضرت صلی اللہ علیہ وسلم نے فرمایا:
”جس بستی میں کم از کم تین اشخاص رہتے ہوں اور وہ اذان دے کر باجماعت نماز ادا نہیں کریں
گے، تو یقیناً وہ شیطان کی جماعت میں سے ہونگے“ خیال کیجئے کہ کیا ایسے لوگ شیطان
کی جماعت سے ہیں یا اولیاء اللہ سے۔

جو لوگ ترک دنیا کر کے بھوکے پیاسے عبادت و ریاضت کے لئے پہاڑوں کی
غاروں اور دروازہ خانقاہوں میں رہتے ہیں یا جو لوگ کوہ لبنان، کوہ فتح یا جبل
لیون وغیرہ میں جا کر رہائش رکھتے ہیں اور خلاف شرع طریق پر چلکشی اور ریاضت
کرتے ہیں، نہ وہاں پراذان ہوتی ہے اور نہ ہی جماعت نماز کی ادائیگی کی جاتی ہے سوہ
اپنے ذوق و وہیلان کے مطابق عبادت کرتے ہیں جو اللہ اور اس کے رسول کی تعلیمات
کے مطابق نہیں ہوتی اور نہ ہی ان کا مقصد سنت رسول اللہ کی پیروی ہوتا ہے
جبکہ اللہ تعالیٰ کا فرمان ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي
يُحِبُّكُمْ اللَّهُ وَيَغْفِرْ لَكُمْ
ذُنُوبَكُمْ وَاللَّهُ غَفُورٌ رَحِيمٌ

اے نبی! لوگوں سے کہہ دو کہ اگر تم حقیقت میں
اللہ سے محبت رکھتے ہو تو میری پیروی کرو
اللہ تم سے محبت کرے گا اور تمہاری خطاؤں سے

دو گنہ گزرا دے گا اور تمہارا گناہ بڑا معاف کر دے گا اور رحیم ہے
دال عمران (۳۱)

ایسے اہل بدعت اور گمراہ لوگ شیطانی گروہ ہیں۔ زکہ اولیاء اللہ، جو ان کی ولایت کا

قاتل ہودہ جھوٹا اور کاذب ہے اور مراد مستقیم سے ہٹا ہوا ہے۔
 اگر کوئی شخص جانتا ہو کہ یہ لوگ سنت رسول اللہ کے مخالف ہیں اور اس کے
 باوجود ان کو ولی اللہ سمجھے تو وہ شخص دائرہ اسلام سے خارج ہے، وہ یا تو اللہ کے
 رسول کو (نعوذ باللہ) جھوٹا سمجھتا ہے یا آپ کی صداقت میں اسے شک ہے
 یا وہ ہند اور عناد کی وجہ سے یا نفسانی اغراض کی بنا پر مخالفت پر آمادہ ہے، ایسے
 تمام لوگ کافر ہیں۔

اگر کوئی شخص رسول اللہ صلی اللہ علیہ وسلم کی تعلیمات سے ناواقف ہے لیکن اس
 کا عقیدہ یہ ہے کہ جملہ امور ظاہر و باطن میں آپ کی پیروی ہر مسلمان پر فرض ہے اور اس کے
 علاوہ اللہ کے قرب کا کوئی اور راستہ نہیں اور جہالت کی بنا پر وہ ان ریاضات و
 عبادات شیطانیہ کو سنت رسول اللہ کے موافق سمجھتا ہو تو ایسے شخص کو کتاب و سنت
 کی صحیح تعلیم سے واقف کیا جائے اگر وہ توبہ کر کے اپنی اصلاح کر لے تو بہتر، ورنہ
 وہ پہلے کی طرح کافر اور خارج از اسلام تصور ہوگا اور اس کی عبادت و زہد سے اللہ
 کے عذاب سے نہ بچا سکے گا۔ جیسا کہ یہود کے راہب اور نصاریٰ اور بت پرستوں
 کے عابدوں اور زاہدوں کو کچھ بھی فائدہ نہیں دیا اگرچہ ان میں اکثر لوگوں سے خلاف عادت
 امور اور مکاشفات کا ظہور ہوتا تھا، اللہ تعالیٰ کا ارشاد ہے

قُلْ هَلْ نُنَبِّئُكُمْ بِالْأَخْسَرِينَ أَعْمَالًا
 الَّذِينَ ضَلَّ سَعْيُهُمْ فِي الْحَيَاةِ
 الدُّنْيَا وَهُمْ يَحْسَبُونَ أَنَّهُمْ
 يُبْسِطُونَ صُلُوحًا

اے محمد! ان سے کہو کیا ہم نہیں بتائیں کہ اپنے اعمال
 میں سب سے زیادہ ناکام و نامراد لوگ کون ہیں؟ وہ کہ
 دنیا کی زندگی میں جن کی ساری سعی و جہد راہ راست
 سے ہٹ کر اور بیکار سمجھتے رہے کہ وہ سب کچھ

دکھت ۱۰۳-۱۰۴

ٹھیک کر رہے ہیں۔

حضرت سعد ابن ابی وقاص اور دیگر سلف کا قول ہے کہ یہ آیت فافقا ہوں اور جنگلوں میں رہنے والوں کے حق میں نازل ہوئی ہے۔ حضرت علی مرتضیٰ رضی اللہ عنہ اور دیگر صحابہ و تابعین اسے خواص اور اہل بدعت و ضلالت سے متعلق سمجھتے ہیں، اللہ تعالیٰ کا ارشاد ہے:

هَلْ أَنتُمُ عَلَىٰ مَنْ تَنَزَّلُ الشَّيَاطِينُ تَنَزَّلُ عَلَىٰ كُلِّ أَفَّاكٍ أَثِيمٍ (الشعرار ۲۲۱-۲۲۲)

لوگو! کیا میں تمہیں بتاؤں کہ شیطان کس پر اُڑا کرتے ہیں۔ وہ ہر جعل ساز اور بدکار پر اُڑا کرتے ہیں۔

لَنَسْفَعًا بِالنَّاصِيَةِ نَاصِيَةٍ كَاذِبَةٍ خَاطِئَةٍ (علق ۱۵-۱۶)

تو ہم اس کی پیشانی کے بال پکڑ کر اسے کھینچیں گے اس پیشانی کو جو جھوٹی اور سخت خطا کار ہے۔

جو شخص امور دین میں بغیر نرم کے گفتگو کرتا ہے، وہ جھوٹا ہے اگرچہ وہ قصد ایسا نہ کرے۔ اسکی تائید صحیحین کی اس حدیث سے ہوتی ہے جسے سبیحہ سلمیہ رضی اللہ عنہا نے بیان فرمایا ہے، یہ سعد بن خولہ رضی اللہ عنہ کی بیوی تھی، جو حجۃ الوداع میں فوت ہو گئے تھے اور یہ حاملہ تھیں، شوہر کی وفات کے چند ہی دنوں بعد وضع عمل ہو گیا۔ جس پر ابوالسنابل بن بعلک نے کہا کہ تم ابھی نکاح ثانی نہیں کر سکتیں جب تک تمہارا دوسری عدت (چار ماہ دس دن) نہ گزر جائے، صحابیہ کے سوال پر آنحضرت صلی اللہ علیہ وسلم نے ارشاد فرمایا: كَذَبَ أَبُو السَّنَابِلِ حَلَلْتَ فَأَنْكِحِي (ابوالسنابل جھوٹ کہتا ہے تم ابھی نکاح کر سکتی ہو)

اسی طرح جب سلمہ بن اکوع رضی اللہ عنہ نے عرض کیا کہ لوگ کہتے ہیں کہ عامر نے

جو نہ خودکشی کی ہے اس لئے اس کے تمام اعمال بیکار ہو گئے تو نبی کریم صلی اللہ علیہ وسلم نے فرمایا: **كَذَبَ مَنْ قَالَهُ لَنَا لَجَاهِدُ مُجَاهِدًا** (جس نے یہ بات کہی ہے وہ جھوٹا ہے) **فامروا غازی اور مجاہد ہے**

اس واقعہ میں کہنے والے نے قصداً جھوٹ نہیں بولا تھا بلکہ دوسری حدیث سے معلوم ہوتا ہے کہ وہ حضرت اسید بن حضیر تھے جو نہایت نیک اور صالح صحابی تھے، جب انھوں نے بغیر علم کے مسئلہ بیان کیا تو رسول اللہ صلی اللہ علیہ وسلم نے انہیں جھوٹا کہا۔ جناب ابو بکر صدیق اور حضرت عبداللہ بن مسعود رضی اللہ عنہما **اجتہاد و صحابہ** اور دیگر صحابہ کرام جب کسی مسئلہ میں اپنے اجتہاد سے حکم فرماتے تو ساتھ ہی ارشاد فرمادیتے: ”اگر یہ حکم درست ہے تو اللہ تعالیٰ کی طرف سے ہے اگر غلط ہے تو یہ غلطی میری جانب سے ہے اور القاب شیطان ہے، اللہ اور رسول اس سے بری الذمہ ہیں“

غور کیجئے اکابر صحابہ اجتہادی غلطی کو بھی شیطان کی جانب منسوب کرتے تھے جبکہ مجتہد خطا کار کو بخشش کے علاوہ ثواب کا استحقاق بھی حاصل ہے لیکن جو شخص بغیر صحیح اجتہاد اور دلیل کے دین کے بارے میں گفتگو کرتا ہے تو اس کی یہ گفتگو کہاں تک جائز اور درست ہوگی، کیا اس کی یہ غلطی شیطانی تصرف کا نتیجہ نہ ہوگی۔ ایسا شخص اگر تائب نہ ہوگا تو وہ قابل مؤاخذہ اور سزا کا حق دار ہوگا لیکن مجتہد کی غلطی اگرچہ وہ بھی شیطان کی جانب منسوب ہے، لیکن اس پر اللہ تعالیٰ مؤاخذہ نہیں فرماتا جیسا کہ استلام اور سیان وغیرہ جنہیں شیطان کی جانب منسوب کیا گیا ہے اور جو قابل گرفت نہیں۔

جو شخص بغیر علم کے دین کے بارے میں گفتگو کرتا ہے تو وہ جھوٹا اور گنہگار ہے اگرچہ وہ اس غلطی کے علاوہ کتنی ہی نیکیوں کا مالک ہو۔ اسکی وجہ شیطانی تصرف ہے جو ہر شخص پر اسکی شیطان سے مطابقت کے مطابق ہوتا ہے۔ انسان بتنا اللہ اور رسول کا ملیح ہوگا اور اس کے اعمال میں خلوص ہوگا اتنا ہی وہ شیطان سے دور ہوتا ہے۔ اللہ تعالیٰ کا ارشاد ہے:

إِنَّ عِبَادِي لَيْسَ لَكَ عَلَيْهِمْ سُلْطَانٌ بَشَرٌ جَوِيرٌ حَقِيقِي بِنْدَةِ هِيَ ان پرتیراں
دا بھر ۲۲) نہ چلے گا۔

اللہ کے بندے صرف وہی ہیں جو اس کی عبادت، فرائض و مستحبات انبیاء کی تعلیم کے مطابق ادا کرتے ہیں لیکن جو لوگ انبیاء کی تعلیمات کو چھوڑ کر اپنی مرضی کے مطابق عبادت کرتے ہیں وہ درحقیقت شیطان کی عبادت کرتے ہیں۔ اس حقیقت کو اللہ تعالیٰ نے اس آیت میں بیان فرمایا ہے:

أَلَمْ أَعْهَدْ إِلَيْكُمْ بَيْنِي أَدَمَ أَنْ لَا تَعْبُدُوا الشَّيْطَانَ إِنَّهُ لَكُمْ عَدُوٌّ مُّبِينٌ وَأَنْ أَعْبُدُونِي هَذَا صِرَاطٌ مُسْتَقِيمٌ وَلَقَدْ أَضَلَّ مِنْكُمْ جِبِلًّا كَثِيرًا أَفَلَمْ تَكُونُوا تَعْقِلُونَ
کہ شیطان کی بندگی نہ کرو وہ تمہارا کھلا دشمن ہے اور میری ہی بندگی کرو یہ سیدھا راستہ ہے مگر اس کے باوجود اس نے تم میں سے ایک گروہ کثیر کو گمراہ کر دیا۔ کیا تم عقل نہیں رکھتے تھے۔

(یس ۶۱-۶۲)

جو لوگ شیطان کی پرستش کرتے ہیں۔ ان کی اکثریت اس بات سے ناواقف

ہے کہ وہ شیطان کی عبادت کرتے ہیں۔ بلکہ وہ اپنے خیال میں ملائکہ یا صالحین کی عبادت کرتے ہیں جو لوگ ملائکہ یا صالحین کو مشکلات میں پکارتے ہیں یا انہیں تعظیماً سجدے کرتے ہیں وہ اصل میں شیطان ہی کی عبادت کرتے ہیں اگرچہ وہ اپنے خیال میں اسے توسل کا نام دیتے ہوں یا شفاعت کا۔

وَيَوْمَ يَحْشُرُهُمْ جَبِيْعًا ثُمَّ يَقُولُ لِلْمَلٰئِكَةِ اِهْزِلُوْا اَيَّاهُمْ
اور جس دن وہ تمام انسانوں کو جمع کرے گا
پھر فرشتوں سے پوچھے گا کیا یہ لوگ
تہااری ہی عبادت کیا کرتے تھے؟ تو وہ
جواب دیں گے کہ پاک ہے آپ کی ذات،
ہمارا تعلق تو آپ سے ہے نہ کہ ان سے، دراصل
یہ ہماری نہیں بلکہ جنوں کی عبادت کرتے تھے
مُؤْمِنُوْنَ۔

(سبا ۲۰-۲۱)

نبی کریم صلی اللہ علیہ وسلم نے ایک حدیث میں ارشاد فرمایا ہے بجا سورج کے طلوع اور غروب ہونے کے وقت نماز نہ پڑھو کیونکہ ان وقتوں میں شیطان اس کے ساتھ ہوتا ہے اگرچہ سورج کی پرستش کرنے والے اپنے خیال میں سورج کی پرستش کرتے ہیں، لیکن اصل میں یہ عبادت شیطان کے لئے ہوتی ہے اسی طرح ان لوگوں کا بھی طریقہ ہے جو ستاروں کی عبادت کرتے ان کو پکارتے ان سے دعا و مناجات کرتے اور بوقت دعوت خاص قسم کے کھانے اور لباس پہنتے ہیں۔ مخصوص قسم کی دھونی دیتے ہیں اور تبرکات پیش کرتے اور تسبیحات پڑھتے ہیں۔ جن کی تفصیل مشرقی نے اپنی کتاب

”سِرِّ مکتوم“ میں اور بونی مغربی نے اپنی تصنیف ”شعلہ نورانیہ“ میں پیش کی ہیں۔

ایسے لوگ جو اپنے آپ کو عامل کہلاتے ہیں۔ ان پر ایک خاص قسم کی دھول کا نزل ہوتا ہے جو ان سے مخاطب ہو کر بعض غیبی امور کے متعلق اطلاع دیتی ہیں اور ان کی بعض حاجات کو پورا کرتی ہیں۔ اس بات کو وہ روحانیت کو اکب کا نام دیتے ہیں۔ بعض لوگوں کا خیال ہے کہ یہ فرشتے ہیں جو مدد کرتے ہیں حقیقتاً یہ سب شیطان ہی کی کارگزاری ہے، اللہ تعالیٰ کا ارشاد ہے:

وَمَنْ يَعْشُ عَنْ ذِكْرِ الرَّحْمَنِ
نَقِصْنَ لَهُ شَيْطَانًا فَهُوَ لَمْ
يُؤْمَرْ بِهِ - (الزخرف ۳۶)

جو شخص رحمان کے ذکر سے تغافل کرتا ہے، ہم اس پر ایک شیطان ملط کر دیتے ہیں، وہ اس کا رفیق بن جاتا ہے۔

اللہ کے ذکر سے مراد کتاب و سنت ہے جس کے متعلق ارشاد

فداوندی ہے:

فَاذْكُرُوا نِعْمَةَ اللَّهِ عَلَيْكُمْ
مِمَّا أَنْزَلَ عَلَيْكُمْ مِنْ
الْكِتَابِ وَالْحِكْمَةِ يَعِظُكُمْ بِهِ

اور بھول نہ جاؤ کہ اللہ نے کس نعمت عظمیٰ سے تمہیں سرفراز کیا ہے وہ تمہیں نصیحت کرتا ہے کہ جو کتاب و حکمت اس نے تم پر نازل کی ہے اس کا احترام ملحوظ رکھو۔

(بقرہ ۲۳۱)

دوسری آیت میں ہے:

لَقَدْ مَنَّ اللَّهُ عَلَى الْمُؤْمِنِينَ
فِي حَقِيقَةِ اٰلِ اِيْمَانٍ بِرِجَالِهِ

اِذْ بَعَثَ فِيهِمْ رَسُولًا مِّنْ
اَنْفُسِهِمْ يَتْلُو عَلَيْهِمْ آيَاتِهِ
وَيُزَكِّيهِمْ وَيُعَلِّمُهُمُ الْكِتَابَ
وَالْحِكْمَةَ

بہت بڑا احسان کیا ہے کہ ان کے
درمیان خود انہی میں سے ایک ایسا پیغمبر
اٹھایا جو اس کی آیات انہیں سناتا ہے
ان کی زندگیوں کو سنوارتا ہے اور ان کو
کتاب اور دانائی کی تعلیم دیتا ہے۔

دال عمران ۱۶۴

یہ وہی ذکر ہے جس کے متعلق ارشاد ربانی ہے:

اِنَّا نَحْنُ نَزَّلْنَا الذِّكْرَ
وَاِنَّا لَاحْفَظُوْنَ۔ (المجمہر ۹)

یہ ذکر اس کو ہم نے نازل کیا ہے اور ہم خود
اس کے نگہبان ہیں۔

تاریک کتاب و سنت

جو کوئی کتاب و سنت کو چھوڑ کر دوسرا استہ اختیار کرے گا تو ہم ایک
شیطان کو اس کے ساتھ کر دیں گے۔ اس کی متابعت کی بنا پر وہ اولیاءِ شیطان
کی جماعت میں داخل ہوگا۔ بعض اوقات ان کا عمل رضائے الہی کے مطابق ہوتا
ہے اور دوسرے اوقات میں وہ شیطان کی مرضی پر چلنے لگتے ہیں۔ ایسے لوگوں
پر جو پہلو غالب ہو اسی کے احکام ان پر جاری ہوں گے۔

حذیفہ بن یمانؓ کا قول ہے کہ قلوب کی چار قسمیں ہوتی ہیں۔

۱۔ ایسا دل جس میں ایمان کی مشعل روشن ہو، یہ اہل ایمان کا دل ہے۔

۲۔ جس پر پرہے اور غلاف پرہے ہوئے ہیں، یہ کافر کا دل ہے۔ جیسا کہ

یہود کے متعلق ذکر ہوا ہے کہ وہ کہتے ہیں ہمارے دلوں پر پردہ پڑا ہوا ہے، بلکہ اللہ تعالیٰ نے ان پر چہر لگا دی ہے اور اسی طرح جو آدمی سستی سے تین مرتبہ نماز جمعہ چھوڑے۔

۳۔ تیسرا اٹا اور اوندھا دل یہ منافق کا دل ہے۔

۴۔ وہ دل جس میں دو مائے موجود ہوتے ہیں۔ ایک مادہ ایمانی طاقت کو بڑھاتا ہے اور دوسرا اس میں نفاق پیدا کرتا ہے۔ جو نامادہ غالب ہوگا اسی کا حکم جاری ہوگا۔

مسند احمد بن حنبل میں اس مضمون کی ایک مرفوع حدیث بھی موجود ہے، صحیحین میں حضرت عبداللہ بن عمرو بن العاص کا بیان ہے کہ سرور عالم

صلی اللہ علیہ وسلم نے ارشاد فرمایا:

أَرْبَعٌ مَنْ كُنْ فِيهِ كَانَ مُنَافِقًا خَالِصًا وَمَنْ كَانَ فِيهِ خَصَلَةٌ مِنْهُنَّ كَانَتْ فِيهِ خَصَلَةٌ مِنَ النِّفَاقِ حَتَّى يَدَّعِيَهَا إِذَا أُنْتُمِّنَ خَانَ وَإِذَا حَدَّثَ كَذَبَ وَإِذَا عَاهَدَ غَدَااَ وَإِذَا خَاصَمَ فَجَرَ۔

چار خصلتیں ایسی ہیں جو کسی کے اندر یکجا ہوں تو وہ پکا منافق ہوتا ہے۔ اگر کسی میں ایک خصلت ہو تو اس میں نفاق کی ایک خصلت ہوگی۔ جب امین بنایا جائے تو خیانت کرے۔ بات کرے تو جھوٹ بولے۔ جب معاہدہ کرے تو عہد شکنی کرے۔ جب جھگڑے تو مد سے تجاوز کر جاتے۔

اس حدیث نبوی سے معلوم ہوتا ہے کہ اگر کسی دل میں ایمان بھی ہو اور ساتھ

ہی نفاق کی خصلت بھی ہو تو پہلی وجہ سے وہ اللہ کا دوست اور دوسری وجہ سے دشمن تصور ہو گا۔

جو باتیں اس سے خلاف عادت صادر ہوں، ہو سکتا ہے کہ وہ اس کے ایمان اور تقویٰ کی بنا پر کلمات اولیاء سے ہوں اور نفاق اور عداوت کی وجہ سے احوال شیطانی ہوں۔

اسی لئے اللہ تعالیٰ نے ہمیں حکم دیا ہے کہ ہر نمازیں ان الفاظ سے دعا

کریں۔

إِهْدِنَا الصِّرَاطَ الْمُسْتَقِيمَ
صِرَاطَ الَّذِينَ أَنْعَمْتَ
عَلَيْهِمْ غَيْرِ الْمَغْضُوبِ عَلَيْهِمْ
وَلَا الضَّالِّينَ (فاتحہ ۵۔)


”مَغْضُوبٌ عَلَيْهِمْ“ وہ لوگ ہیں جو سچائی کو جانتے ہوئے بھی اسکے

فلاح عمل کرتے ہیں اور ضالکون وہ ہیں جو بغیر علم کے اللہ کی عبادت کرتے ہیں، جو لوگ خواہشات نفسانی کی پیروی کرتے ہیں یا اپنے ذوق اور وجدان کے مطابق عبادت کرتے ہیں، حالانکہ وہ سمجھتے ہیں کہ یہ طریقہ کتاب و سنت کے مخالف ہے تو وہ لوگ مَغْضُوبٌ عَلَيْهِمْ میں داخل ہیں، اگر وہ جہالت کی وجہ سے ایسا کرتے ہیں تو وہ بھٹکے ہوئے ہیں۔

ہم اللہ تعالیٰ سے التبا کرتے ہیں کہ وہ ہمیں سیدھا راستہ دکھائے، ان لوگوں کا راستہ جن پر انعام ہوا انبیاء، صدیقین، شہداء اور صالحین کا۔ اللہ ہی

کے لئے سب تعریف ہے جو کائنات کا رب ہے اور انجام کار پر سبز گاروں
کے لئے ہے۔

وَمَلَى اللّٰهُ تَعَالٰی عَلٰی سَيِّدِنَا مُحَمَّدٍ وَعَلٰی اٰلِهٖ اَجْمَعِيْنَ



ڈاکٹر قیام الدین احمد

سلفیہ مسلمان یوگیشنل اینڈ لیریچ ٹرسٹ جموں و کشمیر

کی جانب سے شائع ہو کر مفت تقسیم ہونے والی کتابوں کی ایک جھلک

- | | |
|---|--|
| ۲۷۔ مساجد میں شور و غل | ۱۔ کلام طیب |
| ۲۸۔ شرعی طلاق | ۲۔ اتباع رسول |
| ۲۹۔ استنجا اور وضو کے احکام و مسائل | ۳۔ ہندوستان میں اشاعت اسلام |
| ۳۰۔ فخر المرام فی قرآن فاتحہ خلف الامام | ۴۔ شیخ ابن باز کا پیغام مسلمانان عالم کے نام |
| ۳۱۔ فلسفہ قربانی با اصول قرآنی | ۵۔ حقیقت شرک |
| ۳۲۔ میں اہل حدیث کیوں ہوں۔ | ۶۔ وجود باری تعالیٰ کا علمی ثبوت |
| ۳۳۔ اللہ تعالیٰ کا وجود ذی جود | ۷۔ عقیدہ توحید |
| ۳۴۔ غمینی اور شیع | ۸۔ ائمہ سلف اور اتباع سنت |
| ۳۵۔ احسن الجوار فی تحقیق مسائل العزائم | ۹۔ اسلامی عقیدہ |
| ۳۶۔ حکم النبی بحکم من لا یصلی المعروف بے نماز کا رسالہ | ۱۰۔ تبلیغی نصاب اور قرآنی تعلیمات |
| ۳۷۔ دہم و رسم اور شریعت | ۱۱۔ تعویذ محمدی |
| ۳۸۔ ازالۃ الاشتباہ عن انوار الانتباہ | ۱۲۔ اصلی اہل سنت کون؟ |
| ۳۹۔ قرآن خوانی اور ایصالِ ثواب | ۱۳۔ شرک کیا ہے؟ |
| ۴۰۔ ماہ ربیع الاول اور جب رسول کے مظاہرے | ۱۴۔ وہ ایک سجدہ! |
| ۴۱۔ اہل تصوف کی کارستانیوں | ۱۵۔ قرآن اور جاہلیت |
| ۴۲۔ ہمارا امام صرف ایک یعنی محمد رسول اللہ صلی اللہ علیہ وسلم | ۱۶۔ توحید کیا ہے؟ |
| ۴۳۔ طوفان نوح | ۱۷۔ فضائل قرآن |
| ۴۴۔ اقوال زریں | ۱۸۔ ہدایت و ضلالت |
| ۴۵۔ تحفہ صفر | ۱۹۔ درجات یقین |
| ۴۶۔ اسلام میں جرائم کی سزائیں | ۲۰۔ عقیدہ طحاویہ |
| ۴۷۔ پنج سورہ شریف | ۲۱۔ دو بدعات و رسوم کی حقیقت |
| ۴۸۔ قرآنی آیات کا جواب | ۲۲۔ اختلاف سنت کے اسباب اور ان کے صحیح حل |
| ۴۹۔ مئی ماہ ربیع الاول | ۲۳۔ اطاعت رسول کی شرعی حیثیت |
| ۵۰۔ زینت الصلوٰۃ | ۲۴۔ محفل میلاد |
| ۵۱۔ تحقیق حرف حق (ضاد) | ۲۵۔ مسلمان اور قبر پرستی |
| ۵۲۔ بدعت اور سنت میں فرق | ۲۶۔ تصوف کے چہرے مختلف ادوار میں |

علیٰ کا پتہ: مکتبہ مسلمان بربر شاہ سری نگر ۱۹۰۰۰ (کشمیر)

ہم وہی اسلام چاہتے ہیں جس کا عملی
 نمونہ رسول اکرم صلی اللہ علیہ وسلم نے پیش
 کیا ہے۔
 _____ جمعۃ اہل حدیث جوں و کشیر

ایک مرتبہ کسی شخص نے امام ابو حنیفہؒ سے معلوم کیا کہ آپ
 رسول اکرم صلی اللہ علیہ وسلم کی حدیث کی مخالفت کرتے ہیں؟

امام ابو حنیفہؒ نے جواب دیا:

”ایسے شخص پر اللہ تعالیٰ کی لعنت ہو جو رسول اللہ
 صلی اللہ علیہ وسلم کی حدیث کی مخالفت کرے۔ اللہ تعالیٰ
 نے ان کی گتے کے ذریعہ ان کو درست بخشی ہے اور ان کی
 کے باعث عذاب ہم سے بچایا ہے۔“

(الانتقاء لابن عبد البر ص ۱۴۰-۱۴۱)